

Il-Ġurnal Uffiċjali

C 418

tal-Unjoni Ewropea



Volum 58

Edizzjoni bil-Malti

Informazzjoni u Avviżi

16 ta' Diċembru 2015

Werrej

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kummissjoni Ewropea

2015/C 418/01	Komunikazzjoni tal-Kummissjoni — Valuri korrispondenti tal-limiti tad-Direttivi 2004/17/KE, 2004/18/KE u 2009/81/KE tal-Parlament Ewropew u tal-Kunsill	1
---------------	---	---

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĊJI U AĠENZJI TAL-UNJONI EWROPEA

Il-Kunsill

2015/C 418/02	Deċiżjoni tal-Kunsill tal-14 ta' Diċembru 2015 li tahtar il-membri u l-membri supplenti tal-Komitat Konsultattiv għall-Koordinazzjoni ta' Sistemi ta' Sigurtà Soċjali għad-Danimarka	4
2015/C 418/03	Konkluzjonijiet tal-Kunsill dwar strateġija tal-UE dwar it-tnaqqis tal-ħsara relatata mal-alkoħol	6
2015/C 418/04	Konkluzjonijiet tal-Kunsill dwar l-appoġġ għall-persuni li jgħixu bid-demenzja: it-titjib tal-politiki u l-prassi tal-kura	9

Il-Kummissjoni Ewropea

2015/C 418/05	Rata tal-kambju tal-euro	13
2015/C 418/06	Notifika tal-Kummissjoni dwar ir-rati ta' interessi ta' rkupru preżenti għall-Għajnuna mill-Istat u rati ta' referenza/tnaqqis għat-28 Stat Membru applikabbli mill-1 ta' Jannar 2016 (<i>Ippubblikat skont l-Artikolu 10 tar-Regolament tal-Kummissjoni (KE) Nru 794/2004 tal-21 ta' April 2004 (ĠU L 140, 30.4.2004, p. 1)</i>)	14

INFORMAZZJONI MILL-ISTATI MEMBRI

2015/C 418/07	Informazzjoni kkomunikata mill-Istati Membri dwar l-gheluq tas-sajd	15
2015/C 418/08	Komunikazzjoni tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat tas-servizzi tal-ajru fil-Komunità — Obbligi ta' servizz pubbliku fir-rigward ta' servizzi tal-ajru bi skeda	16

V Avviżi

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2015/C 418/09	Notifika minn qabel ta' konċentrazzjoni (Il-Każ M.7793 — Lone Star Fund IX/MRH) — Każ li jista' jiġi kkunsidrat għal procedura ssimplifikata ⁽¹⁾	17
---------------	---	----

⁽¹⁾ Test b'rilevanza għaž-ŻEE

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI
U AĠENZIJI TAL-UNJONI EWROPEA

IL-KUMMISSJONI EWROPEA

KOMUNIKAZZJONI TAL-KUMMISSJONI

**Valuri korrispondenti tal-limiti tad-Direttivi 2004/17/KE, 2004/18/KE u 2009/81/KE tal-Parlament
Ewropew u tal-Kunsill**

(2015/C 418/01)

Il-valuri korrispondenti fil-valuti nazzjonali għajr għall-euro tal-limiti tad-Direttivi 2004/17/KE ⁽¹⁾, 2004/18/KE ⁽²⁾ u 2009/81/KE ⁽³⁾ huma dawn li ġejjin:

EUR 80 000	BGN	Lev Bulgaru Ġdid	156 464
	CZK	Koruna Ċeka	2 184 400
	DKK	Krone Daniż	596 520
	GBP	Lira Sterlina	62 842
	HRK	Kuna Kroata	610 024
	HUF	Forint Ungeriz	24 549 600
	PLN	Zloty Pollakk Ġdid	333 992
	RON	Leu Rumun Ġdid	355 632
	SEK	Krona Żvediża	731 224

EUR 135 000	BGN	Lev Bulgaru Ġdid	264 033
	CZK	Koruna Ċeka	3 686 175
	DKK	Krone Daniż	1 006 628
	GBP	Lira Sterlina	106 047
	HRK	Kuna Kroata	1 029 416
	HUF	Forint Ungeriz	41 427 450
	PLN	Zloty Pollakk Ġdid	563 612
	RON	Leu Rumun Ġdid	600 129
	SEK	Krona Żvediża	1 233 941

⁽¹⁾ ĠUL 134, 30.4.2004, p. 1.⁽²⁾ ĠUL 134, 30.4.2004, p. 114.⁽³⁾ ĠUL 216, 20.8.2009, p. 76.

EUR 209 000	BGN	Lev Bulgaru Ġdid	408 762
	CZK	Koruna Ċeka	5 706 745
	DKK	Krone Daniż	1 558 409
	GBP	Lira Sterlina	164 176
	HRK	Kuna Kroata	1 593 688
	HUF	Forint Ungeriz	64 135 830
	PLN	Zloty Pollakk Ġdid	872 554
	RON	Leu Rumun Ġdid	929 089
	SEK	Krona Żvediża	1 910 323

EUR 418 000	BGN	Lev Bulgaru Ġdid	817 524
	CZK	Koruna Ċeka	11 413 790
	DKK	Krone Daniż	3 116 817
	GBP	Lira Sterlina	328 352
	HRK	Kuna Kroata	3 187 375
	HUF	Forint Ungeriz	128 271 660
	PLN	Zloty Pollakk Ġdid	1 745 108
	RON	Leu Rumun Ġdid	1 858 177
	SEK	Krona Żvediża	3 820 645

EUR 750 000	BGN	Lev Bulgaru Ġdid	1 466 850
	CZK	Koruna Ċeka	20 478 750
	DKK	Krone Daniż	5 592 375
	GBP	Lira Sterlina	589 148
	HRK	Kuna Kroata	5 718 975
	HUF	Forint Ungeriz	230 152 500
	PLN	Zloty Pollakk Ġdid	3 131 175
	RON	Leu Rumun Ġdid	3 334 050
	SEK	Krona Żvediża	6 855 225

EUR 1 000 000	BGN	Lev Bulgaru Ġdid	1 955 800
	CZK	Koruna Ċeka	27 305 000
	DKK	Krone Daniż	7 456 500
	GBP	Lira Sterlina	785 530
	HRK	Kuna Kroata	7 625 300
	HUF	Forint Ungeriz	306 870 000
	PLN	Zloty Pollakk Ġdid	4 174 900
	RON	Leu Rumun Ġdid	4 445 400
	SEK	Krona Żvediża	9 140 300

EUR 5 225 000	BGN	Lev Bulgaru Ġdid	10 219 055
	CZK	Koruna Ċeka	142 668 625
	DKK	Krone Daniż	38 960 213
	GBP	Lira Sterlina	4 104 394
	HRK	Kuna Kroata	39 842 193
	HUF	Forint Ungeriz	1 603 395 750
	PLN	Zloty Pollakk Ġdid	21 813 853
	RON	Leu Rumun Ġdid	23 227 215
	SEK	Krona Żvediża	47 758 068

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZJI
TAL-UNJONI EWROPEA

IL-KUNSILL

DEĊIŻJONI TAL-KUNSILL

tal-14 ta' Diċembru 2015

**li tahtar il-membri u l-membri supplenti tal-Kumitat Konsultattiv għall-Koordinazzjoni ta' Sistemi
ta' Sigurtà Soċjali għad-Danimarka**

(2015/C 418/02)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali ⁽¹⁾, u b'mod partikolari l-Artikolu 75 tiegħu,

Wara li kkunsidra l-listi ta' kandidati ppreżentati lill-Kunsill mill-Gvernijiet tal-Istati Membri,

Billi:

- (1) Bid-Deċiżjoni tiegħu tat-13 ta' Ottubru 2015 ⁽²⁾, il-Kunsill hatar il-membri u l-membri supplenti tal-Kumitat ta' Konsulenza għall-Koordinazzjoni ta' Sistemi ta' Sigurtà Soċjali għall-perjodu mill-20 ta' Ottubru 2015 sad-19 ta' Ottubru 2020.
- (2) Il-Gvern tad-Danimarka ppreżenta nomini oħra għal diversi karigi li għandhom jimtlew,

ADOTTA DIN ID-DEĊIŻJONI:

Artikolu 1

Dawn li ġejjin huma b'dan mahtura membri u membri supplenti tal-Kumitat ta' Konsulenza għall-Koordinazzjoni ta' Sistemi ta' Sigurtà Soċjali mill-20 ta' Ottubru 2015 sad-19 ta' Ottubru 2020:

I. RAPPREŻENTANTI TAL-GVERN

Pajjiż	Membri	Supplenti
Danimarka	Is-Sinjura Karin MØHL LARSEN	Is-Sinjura Marie-Louise OUTZEN

II. RAPPREŻENTANTI TAT-TRADE UNIONS

Pajjiż	Membri	Supplenti
Danimarka	Is-Sur Christian SØLYST	Is-Sinjura Tine SKOV JENSEN

⁽¹⁾ ĠU L 166, 30.4.2004, p. 1.⁽²⁾ Deċiżjoni tal-Kunsill tat-13 ta' Ottubru 2015 li tahtar il-membri u l-membri supplenti tal-Kumitat ta' Konsulenza għall-Koordinazzjoni tas-Sistemi ta' Sigurtà Soċjali (ĠU C 341, 16.10.2015, p. 4).

III. RAPPREŻENTANTI TAL-ORGANIZZAZZJONIJIET TA' MIN IHADDEM

Pajjiż	Membri	Supplenti
Danimarka	Is-Sinjura Christiane MIßLBECK-WINBERG	Is-Sur Henning GADE

Artikolu 2

Il-Kunsill għandu jahtar lill-membri u lill-membri supplenti li għadhom ma ġewx nominati f'data aktar tard.

Artikolu 3

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi Brussell, l-14 ta' Diċembru 2015.

Għall-Kunsill

Il-President

F. ETGEN

Konkluzjonijiet tal-Kunsill dwar strateġija tal-UE dwar it-tnaqqis tal-hsara relatata mal-alkohol

(2015/C 418/03)

IL-KUNSILL TAL-UNJONI EWROPEA

1. IFAKKAR li taht l-Artikolu 168 tat-Trattat dwar il-Funzjonament tal-Unjoni Ewropea livell għoli ta' harsien tas-saħha fizika u mentali għandu jkun assigurat fid-definizzjoni u l-implimentazzjoni tal-istrateġiji u l-attivitajiet kollha tal-Unjoni, u li l-azzjoni tal-Unjoni, li għandha tikkomplementa l-politika nazzjonali, għandha tkun diretta lejn it-titjib tas-saħha pubblika, lejn il-prevenzjoni tal-mard, u lejn l-evitar tal-fonti ta' periklu għas-saħha umana. Din l-azzjoni għandha tkopri wkoll il-ġlieda kontra il-flagelli kbar tas-saħha, billi b'mod partikolari tinkoraġġixxi riċerka fuq il-kawża tagħhom u l-prevenzjoni tagħhom, kif ukoll informazzjoni u edukazzjoni dwar is-saħha;

L-Unjoni għandha tinkoraġġixxi l-kooperazzjoni bejn l-Istati Membri fil-qasam tas-saħha pubblika u, jekk mehtieg, tagħti sostenn lill-azzjoni tagħhom. L-Unjoni u l-Istati Membri għandhom jikkultivaw kooperazzjoni ma' pajjiżi terzi u mal-organizzazzjonijiet internazzjonali kompetenti. L-azzjoni tal-Unjoni għandha tirrispetta bis-shih ir-responsabbiltajiet tal-Istati Membri fir-rigward tad-definizzjoni tal-politika tas-saħha tagħhom, kif ukoll l-organizzazzjoni u l-għoti ta' servizzi tas-saħha u tal-kura medika, kif ukoll l-allokazzjoni tar-riżorsi assenjati lilhom;

2. IFAKKAR li l-użu ta' hsara tal-alkohol ingharaf bħala fattur ta' riskju importanti stabbilit fil-komunikazzjoni mill-Kummissjoni dwar l-istrateġija tal-Komunità Ewropea fil-qasam tas-saħha ⁽¹⁾ u li l-azzjonijiet biex titnaqqas il-hsara relatata mal-alkohol ġew iffinanzjati mit-tieni u t-tielet Programm tal-Unjoni fil-Qasam tas-Saħha ⁽²⁾;
3. IFAKKAR fir-Rakkomandazzjoni tal-Kunsill tal-2001 dwar ix-xorb tal-alkohol miż-żgħażaġh ⁽³⁾, li stiednet lill-Kummissjoni biex, f'kooperazzjoni mal-Istati Membri, tagħmel użu shih mill-politiki Komunitarji kollha biex tindirizza l-materji koperti fir-rakkomandazzjoni, fost l-oħrajn, l-iżvilupp fil-livell nazzjonali u dak Ewropew ta' politiki komprensivi għall-promozzjoni tas-saħha li jindirizzaw l-alkohol;
4. IFAKKAR fl-Istrateġija tal-UE li tappoġġa lill-Istati Membri għat-tnaqqis ta' hsara relatata mal-alkohol (2006–2012) ⁽⁴⁾ kif ukoll il-Konkluzjonijiet tal-Kunsill tal-2001 ⁽⁵⁾, 2004 ⁽⁶⁾ u 2006 ⁽⁷⁾, li jistiednu lill-Kummissjoni tressaq strateġija komprensiva mmirata lejn it-tnaqqis tal-hsara relatata mal-alkohol, l-istabbiliment tal-Kumitat dwar il-Politika u l-Azzjoni Nazzjonali dwar l-Alkohol (CNAPA) għall-appoġġ tal-implimentazzjoni ta' tali strateġija, kif ukoll il-Konkluzjonijiet tal-Kunsill tal-2009 ⁽⁸⁾ li jistiednu lill-Kummissjoni biex tiddefinixxi l-prijoritajiet għall-fażi li jmiss tal-hidma tal-Kummissjoni dwar l-alkohol u s-saħha wara t-tmiem tal-ewwel Strateġija tal-UE dwar l-Alkohol fl-2012;
5. JILQA' r-Riżoluzzjoni tal-Parlament Ewropew dwar Strateġija dwar l-Alkohol tad-29 ta' April 2015 li titlob Strateġija ġdida tal-UE dwar l-Alkohol (2016–2022) ⁽⁹⁾, u li ttenni l-importanza ta' impenn politiku b'saħhtu mill-Kummissjoni, il-Parlament, il-Kunsill u l-Istati Membri biex jiżdiedu l-isforzi għall-prevenzjoni tal-hsara relatata mal-alkohol;
6. JILQA' l-Istrateġija Globali tal-WHO biex jitnaqqas l-użu ta' hsara tal-alkohol ⁽¹⁰⁾ u l-pjan ta' azzjoni Ewropew tal-WHO biex jitnaqqas l-użu ta' hsara tal-alkohol 2012–2020 ⁽¹¹⁾;

⁽¹⁾ 8756/00.

⁽²⁾ Id-Deciżjoni Nru 1350/2007/KE tal-Parlament Ewropew u tal-Kunsill tat-23 ta' Ottubru 2007 li tistabbilixxi t-tieni programm ta' azzjoni Komunitarja fil-qasam tas-saħha (2008–2013) (ĠU L 301, 20.11.2007, p. 3); Regolament (UE) Nru 282/2014 tal-Parlament Ewropew u tal-Kunsill tal-11 ta' Marzu 2014 dwar it-twaqqif tat-tielet programm għal azzjoni tal-Unjoni fil-qasam tas-saħha (2014–2020) u li jhassar id-Deciżjoni Nru 1350/2007/KE (ĠU L 86, 21.3.2014, p. 1).

⁽³⁾ Ir-Rakkomandazzjoni tal-Kunsill 2001/458/KE tal-5 ta' Ġunju 2001 dwar ix-xorb tal-alkohol miż-żgħażaġh, b'mod partikolari mit-tfal u l-adoloxxenti, (ĠU L 161, 16.6.2001, p. 38).

⁽⁴⁾ Komunikazzjoni mill-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regġuni tal-24 ta' Ottubru 2006, Strateġija tal-UE li tappoġġa lill-Istati Membri għat-tnaqqis tal-hsara relatata mal-alkohol, COM(2006) 625 final.

⁽⁵⁾ Konkluzjonijiet tal-Kunsill tal-5 ta' Ġunju 2001 (ĠU C 175, 20.6.2001, p. 2).

⁽⁶⁾ Konkluzjonijiet tal-Kunsill tat-2 ta' Ġunju 2004 dwar l-alkohol u ż-żgħażaġh, 9507/04 (Presse 163).

⁽⁷⁾ Konkluzjonijiet tal-Kunsill tat-30 ta' Novembru 2006, Strateġija tal-UE biex titnaqqas il-hsara relatata mal-alkohol, 15258/06.

⁽⁸⁾ Konkluzjonijiet tal-Kunsill dwar l-alkohol u s-saħha tal-1 ta' Diċembru 2009 (ĠU C 302, 12.12.2009, p. 15).

⁽⁹⁾ Riżoluzzjoni tal-Parlament Ewropew tad-29 ta' April 2015 dwar Strateġija dwar l-Alkohol (2015/2543(RSP)).

⁽¹⁰⁾ Riżoluzzjoni WHA63.13, p. 27.

⁽¹¹⁾ Riżoluzzjoni EUR/RC61/R4.

7. JINNOTA BI THASSIB li, skont ir-Rapport tal-Istatus Globali tal-WHO dwar l-alkohol u s-saħha ⁽¹⁾, l-użu ta' hsara tal-alkohol huwa fost il-fatturi dinjija ewlenin ta' riskju ta' mard u diżabbiltà, u li l-Unjoni Ewropea hija r-reġjun bl-ogħla konsum ta' alkohol fid-dinja b'konsum medju ta' alkohol mill-adulti (ta' 15-il sena jew aktar) ta' 10,1 litri ta' alkohol pur fl-2012 ⁽²⁾;
8. JINNOTA BI THASSIB li, skont ir-rapport tal-Organizzazzjoni għall-Kooperazzjoni u l-Iżvilupp Ekonomiċi (OECD) dwar "Tackling Harmful Alcohol Use - Economics and Public Health Policy" ⁽³⁾, ix-xorb b'mod regolari u eċċessiv qiegħed jiżjed f'xi Stati Membri, u hemm thassib ġenerali dwar iż-żieda allarmanti fil-konsum tal-alkohol fost iż-żgħażaġħ (minuri u adulti żgħażaġħ) u n-nisa f'hafna Stati Membri, u li l-abbuż mill-alkohol ma għandux biss impatt negattiv fuq is-saħha tal-individwi, iżda wkoll fuq is-soċjetà b'mod ġenerali;
9. JENFASIZZA li t-tnaqqis tal-piż tal-mewt, il-mard kroniku u il-feriti kroniċi, il-vjolenza, l-inugwaljanzi fis-saħha u konsegwenzi soċjali oħra għal partijiet terzi relatati mal-alkohol u li jistgħu jiġu evitati, kif ukoll tal-imġiba ta' xorb riskjuż b'mod partikolari fost iż-żgħażaġħ, sar thassib komuni u li l-kooperazzjoni u l-koordinazzjoni fil-livell tal-UE jkunu ta' valur miżjud;
10. JENFASIZZA li l-prevenzjoni tal-hsara relatata mal-alkohol tirrapprezenta investiment neċessarju, li huwa ta' benefiċċju għall-ekonomija peress li tippermetti l-limitazzjoni fit-tul tat-telf ekonomiku u n-nefqa fil-kura tas-saħha, fost oħrajn permezz tat-tnaqqis tal-piż tal-mard kroniku, inkluż il-kancer, u ż-żieda tal-produttività tal-forza tax-xogħol;
11. JENFASIZZA wkoll li t-tnaqqis tal-użu ta' hsara tal-alkohol għandu wkoll effett pożittiv fuq is-sigurtà pubblika u s-sigurtà fit-toroq, b'mod partikolari fuq it-tnaqqis tal-imwiet u l-korrimenti dovuti għal incidenti tat-toroq;
12. JINNOTA li t-tnaqqis tal-hsara relatata mal-alkohol jirrikjedi azzjonijiet fuq firxa ta' oqsma ta' politika u li jinvolvu hafna setturi fis-soċjetà kollha, kemm fil-livell nazzjonali kif ukoll fil-livell tal-UE;
13. ITENNI t-talba għal strateġija tal-UE dwar it-tnaqqis tal-hsara relatata mal-alkohol espressa minn għadd kbir ta' Ministri fil-laqgħa informali tal-Ministri għas-saħha tal-21 ta' April 2015 kif ukoll fil-Kunsill EPSCO tad-19 ta' Gunju 2015, u jissottolinja l-fatt li tali strateġija tista' tappoġġa u tikkomplementa aktar il-politiki nazzjonali dwar is-saħha pubblika.

JISTIEDEN LILL-ISTATI MEMBRI BIEX:

14. IKOMPLU jippromwovu approċċ multisettorjali fir-rigward tat-tnaqqis tal-hsara relatata mal-alkohol fil-livell nazzjonali u dak tal-UE u jsaħhu jew jiżviluppaw, kif xieraq, strateġiji jew pjanijiet ta' azzjoni nazzjonali komprensivi mfassla għal tradizzjonijiet lokali u reġjonali speċifiċi;
15. JADOTTAW miżuri xierqa biex jindirizzaw il-protezzjoni taż-żgħażaġħ mill-użu ta' hsara tal-alkohol, b'mod partikolari fil-qasam tal-eżerċizzju legali tax-xorb u l-esponiment għall-kummerċjalizzazzjoni u JKOMPLU jappoġġaw l-informazzjoni u l-edukazzjoni dwar l-użu ta' hsara tal-alkohol u b'mod partikolari dwar imġiba ta' xorb riskjuża.

JISTIEDEN LILL-ISTATI MEMBRI U LILL-KUMMISSJONI BIEX:

16. ISAHHU l-kooperazzjoni fl-identifikazzjoni ta' miżuri effettivi u l-ahjar Prattiki mmirati lejn it-tnaqqis tal-impatti fuq is-saħha u dawk soċjali kif ukoll l-inugwaljanzi fis-saħha li ġejjin mill-użu ta' hsara tal-alkohol, filwaqt li jiffukaw b'mod partikolari fuq il-prevenzjoni ta' imġiba ta' xorb riskjuża fost iż-żgħażaġħ, fuq in-nies li jikkunsmaw l-alkohol fl-ivelli ta' hsara jew b'xejriet ta' xorb ta' hsara, fuq il-konsum tal-alkohol waqt it-tqala u fuq is-sewqan taht l-influenza tal-alkohol;
17. IKOMPLU jappoġġaw il-hidma tas-CNAPA, filwaqt li jiehdu kont tar-riżultati tar-rapport tal-implimentazzjoni dwar l-ewwel Strateġija tal-UE dwar l-Alkohol ⁽⁴⁾ kif ukoll l-involvement tal-partijiet ikkonċernati fil-livell nazzjonali u dak Ewropew biex titnaqqas il-hsara relatata mal-alkohol;

⁽¹⁾ WHO 2014, p. 46, p. 31.

⁽²⁾ Health at a Glance: Europe 2014 (Harsa fuq fuq lejn is-saħha: Ewropa 2014)(pubblikazzjoni kongunta mill-OECD u l-Kummissjoni Ewropea), Diċembru 2014.

⁽³⁾ Tackling Harmful Alcohol Use - Economics and Public Health Policy, Mejju 2015.

⁽⁴⁾ Kummissjoni Ewropea, Direttorat Ġenerali għas-Saħha u l-Konsumaturi, L-ewwel rapport ta' progress dwar l-implimentazzjoni tal-Istrateġija tal-UE dwar l-Alkohol, Settembru 2009.

18. JAGHRFU l-htieġa li jitkompla l-ġbir ta' informazzjoni fil-livell tal-UE dwar l-implimentazzjoni ta' leġislazzjoni nazzjonali relatata mal-alkohol, filwaqt li jiġu rispettati l-kompetenzi nazzjonali kif ukoll it-tradizzjonijiet soċjali u kulturali fil-livell reġjonali u dak lokali;
19. JKKUNSIDRAW, b'mod partikolari fid-dawl tar-rapport li għandu jiġi adottat mill-Kummissjoni f'konformità mal-Artikolu 16(4) tar-Regolament (UE) Nru 1169/2011 tal-Parlament Ewropew u tal-Kunsill ⁽¹⁾ dwar l-ghoti ta' informazzjoni dwar l-ikel lill-konsumaturi, il-possibbiltà tal-introduzzjoni ta' tikkettar mandatorju tal-ingredjenti u d-dikjarazzjoni dwar in-nutrizzjoni, b'mod partikolari tal-valur enerġetiku, ta' xorb alkoholiku.

JISTIEDEN LILL-KUMMISSJONI BIEX:

20. TKOMPLI tappoġġa lill-Istati Membri fl-isforzi tagħhom biex inaqqsu l-hsara relatata mal-alkohol, filwaqt li tirrispetta b'mod shih il-prinċipji tas-sussidjarjetà u l-proporzjonalità;
21. TADOTTA sa tmiem l-2016, filwaqt li tirrispetta b'mod shih il-kompetenzi tal-Istati Membri, strategija komprensiva tal-UE dedikata għat-tnaqqis tal-hsara relatata mal-alkohol u li tinkludi azzjonijiet fil-politiki kollha tal-UE sabiex jiġu indirizzati il-konsegwenzi ta' sahha, soċjali u ekonomiċi tal-użu ta' hsara tal-alkohol. Din l-istrategija dedikata tal-UE għandha tiffoka fuq inizjattivi dwar it-tnaqqis tal-hsara relatata mal-alkohol b'dimensjoni transkonfinali u valur miżjud tal-UE bħala segwitu għall-ewwel Strategija dwar l-Alkohol tal-UE (2006–2012) u għandha tqis il-hidma mwettqa mis-CNAPA kif ukoll il-hidma li saret taħt l-Istrategija Globali dwar l-Alkohol tal-WHO u l-pjan ta' azzjoni Ewropew tal-WHO biex jitnaqqas l-użu ta' hsara tal-alkohol 2012–2020;
22. TIRRAPORTA lill-Kunsill dwar ir-rizultati tal-hidma u l-progress tagħha fil-qasam tat-tnaqqis tal-hsara relatata mal-alkohol.

⁽¹⁾ Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-ghoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

Konkluzjonijiet tal-Kunsill dwar l-appoġġ għall-persuni li jgħixu bid-demenzja: it-titjib tal-politiki u l-prassi tal-kura

(2015/C 418/04)

IL-KUNSILL TAL-UNJONI EWROPEA,

1. IFAKKAR li skont l-Artikolu 168 tat-Trattat dwar il-Funzjonament tal-Unjoni Ewropea, livell għoli ta' harsien tas-saħħa umana għandu jkun assigurat fid-definizzjoni u l-implimentazzjoni tal-politiki u l-attivitajiet kollha tal-Unjoni, u li l-azzjoni tal-Unjoni, li għandha tikkomplementa l-politiki nazzjonali, għandha tkun diretta lejn it-titjib tas-saħħa pubblika. L-Unjoni għandha tinkoraġġixxi l-kooperazzjoni bejn l-Istati Membri fil-qasam tas-saħħa pubblika u, jekk mehtieg, tagħti sostenn lill-azzjonijiet tagħhom u trawwem il-kooperazzjoni ma' organizzazzjonijiet internazzjonali kompetenti. L-azzjoni tal-Unjoni għandha tirrispetta b'mod shih ir-responsabbiltajiet tal-Istati Membri għall-organizzazzjoni u l-ghoti ta' servizzi tas-saħħa u kura medika, inkluż l-allokkazzjoni tar-riżorsi assenjati lilhom;
2. JINNOTA BI THASSIB li 47,5 miljun ruh fid-dinja kollha bħalissa qegħdin jgħixu bid-demenzja, b'58 % minnhom jgħixu f'pajjiżi bi dhul baxx u medju. Huwa stmat li fl-Unjoni Ewropea 6,4 miljun ruh jgħixu bid-demenzja ⁽¹⁾;
3. IFAKKAR li d-demenzja hija wahda mill-kawżi prinċipali ta' diżabilità u dipendenza fost l-anzjani madwar id-dinja u li għandha impatt fiziku, psikoloġiku, soċjali u ekonomiku fuq il-persuni li jgħixu bid-demenzja u l-familji tagħhom u dawk li jiehdu hsiebhom, kif ukoll fuq is-soċjetà ⁽²⁾;
4. IFAKKAR li filwaqt li l-maġġoranza tal-persuni bid-demenzja huma anzjani, hemm ukoll għadd sinifikanti ta' persuni b'bidu bikri tad-demenzja;
5. JENFASIZZA d-drittijiet tal-pazjenti, b'mod partikolari dawk relatati mad-dinjità tal-bniedem, kif stabbilit fil-Karta tad-Drittijiet Fundamentali tal-UE ⁽³⁾;
6. JIRRIKONOXXI li l-persuni jistgħu jgħixu tajjeb bid-demenzja għal għadd ta' snin, partikolarment jekk ikun hemm fis-seħh l-aċċess, il-valutazzjoni, id-dijanjożi u l-appoġġ it-tajjeb f'waqthom;
7. JIRRIKONOXXI l-impatt sinifikanti tad-demenzja u ta' mard marbut mad-demenzja fuq is-sostenibbiltà finanzjarja tas-sistemi tas-saħħa u s-sigurtà soċjali;
8. JENFASIZZA l-importanza li jiġu promossi stili ta' hajja f'saħħa tajba, inklużi s-saħħa tal-mohh, tul iċ-ċiklu kollu tal-hajja, sabiex jiżiedu s-snin ta' hajja f'saħħa tajba;
9. IFAKKAR li fehim aħjar ta' dawn il-kondizzjonijiet huwa mehtieg biex jintlahqu standards għoljin ta' saħħa għal soċjetà li qed tixxjeh, li hija wahda mill-prijoritajiet kemm tat-tieni kif ukoll tat-tielet Programm tas-Saħħa attwali (2014-2020) ⁽⁴⁾;
10. IFAKKAR li bosta inizjattivi fil-livell tal-UE rrikonoxxew ukoll d-demenzja bħala prijorità għal azzjoni fil-kuntest tal-bidla demografika u tenna l-konsegwenzi sinifikanti taż-żieda fl-għadd ta' persuni li jgħixu bil-marda ⁽⁵⁾;
11. IFAKKAR fil-Konkluzjonijiet tal-Kunsill adottati fis-16 ta' Diċembru 2008 dwar strateġiji tas-saħħa pubblika għall-għieda kontra l-mard newrodeġenerattiv assoċjat max-xjuhija, li talab lill-Kummissjoni biex fl-2009 tadotta inizjattiva għall-għieda kontra dan il-mard ⁽⁶⁾;

⁽¹⁾ WHO, Skeda informattiva Nru 362, Marzu 2015, <http://www.who.int/mediacentre/factsheets/fs362/en/>; Rapport tal-Azzjoni Kongunta ALCOVE, Sommarju Eżekuttiv, p. 29, http://www.alcove-project.eu/images/synthesis-report/ALCOVE_SYNTHESIS_REPORT_WP4.pdf

⁽²⁾ WHO, Skeda informattiva Nru 362, Marzu 2015.

⁽³⁾ Ara l-Kapitolu I dwar id-Dinjità, disponibbli biex jitnizzel minn fuq l-Internet fuq http://www.europarl.europa.eu/charter/pdf/text_en.pdf

⁽⁴⁾ Regolament (UE) Nru 282/2014 TAL-PARLAMENT EWROPEW U TAL-KUNSILL tal-11 ta' Marzu 2014 dwar it-twaqqif tat-tielet Programm għal azzjoni tal-Unjoni fil-qasam tas-saħħa (2014-2020); (ĠU L 86, 21.3.2014, p. 1)

⁽⁵⁾ Ara l-harsa ġenerali dwar l-inizjattivi fil-qasam tad-demenzja – bħall-Azzjoni Kongunta ALCOVE, is-Shubija Ewropea għal Innovazzjoni dwar it-Tixxjeh Attiv u b'Saħħtu, il-Patt Ewropew għas-Saħħa u l-Benesseri Mentali, il-Pjattaforma Ewropea biex tiffacilita prova tal-kunċett għall-prevenzjoni tal-marda ta' Alzheimer (EPOC-AD) u l-Inizjattiva dwar Mediċini Innovattivi – li tinsab fid-dokument ta' hidma tal-persunal tal-Kummissjoni dwar l-implimentazzjoni tal-Komunikazzjoni tal-Kummissjoni dwar inizjattiva Ewropea dwar il-marda ta' Alzheimer u demenzji oħrajn, SWD(2014) 321 final tas-16.10.2014.

⁽⁶⁾ http://www.consilium.europa.eu/ueDocs/cms_Data/docs/pressData/en/lsa/104778.pdf

12. IFAKKAR li l-Kummissjoni pproponiet approċċ ġdid favur użu ahjar tal-fondi pubblici tal-Ewropa ghar-riċerka u l-iżvilupp (R&Ż) permezz ta' Programmazzjoni Kongunta l-oqsma ewlenin li jinkludu l-marda tal-Alzheimer. Bħala riżultat, fl-2010 tnediet l-Inizjattiva ta' Programmazzjoni Kongunt dwar il-Mard Newrodegenerattiv (JPND) immexxija mill-Istati Membri bil-ghan li jikkoordinaw ahjar l-isforzi ta' riċerka nazzjonali fil-qasam tal-mard newrodegenerattiv, u b'mod partikolari l-marda tal-Alzheimer;
13. IFAKKAR li fis-7 Programm Qafas ghar-Riċerka u l-Iżvilupp Teknoloġiku (2007-2013) intefqu aktar minn EUR 576 miljun f'finanzjament dwar ir-riċerka fuq id-demenzja u l-mard newrodegenerattiv bejn l-2007 u l-2013; waqt li jibni fuq dawn ir-riżultati, l-Orizzont 2020 (2014-2020), il-Qafas il-ġdid tal-UE ghar-Riċerka u l-Innovazzjoni – Orizzont 2020 jippermetti li tigi indirizzata aktar id-demenzja bħala sfida soċjetali u tas-saħha, b'diġà aktar minn EUR 103 miljun investiti f'riċerka rilevanti għad-demenzja u azzjonijiet ta' innovazzjoni;
14. JILQA' r-Riżoluzzjoni tal-Parlament Ewropew, adottata fid-19 ta' Jannar 2011, dwar inizjattiva Ewropea dwar il-marda ta' Alzheimer u demenzji oħrajn li tappella biex id-demenzja ssir prijorità tal-UE fil-qasam tas-saħha u thegħeġ b'mod qawwi lill-Istati Membri biex jiżviluppaw pjanijiet nazzjonali ddedikati ⁽¹⁾;
15. IFAKKAR fl-ewwel rapport tal-Organizzazzjoni Dinjija tas-Saħha (WHO), "Demenzja: Prijorità tas-Saħha Pubblika" ⁽²⁾, ippubblikat fl-2012, li pprova informazzjoni u qajjem sensibilizzazzjoni dwar id-demenzja u li għamel id-demenzja wahda mill-kundizzjonijiet ta' prijorità li ġew indirizzati fil-Programm ta' Azzjoni għas-Saħha Mentali tad-WHO ⁽³⁾, li għandu l-ghan li jżid il-kura għal disturbi mentali, newroloġiċi u dawk relatati mal-abbuż tad-droga;
16. JILQA' d-Dikjarazzjoni tal-Ministri tas-Saħha tal-G8 dwar id-Demenzja, adottata fil-11 ta' Diċembru 2013 fis-Summit tal-G8, biex titrawwem l-innovazzjoni għall-identifikazzjoni ta' kura jew terapija li timmodifika l-marda tad-demenzja sal-2025 kif ukoll oqsma ta' prijorità strateġika u biex jiżied il-finanzjament ghar-riċerka ⁽⁴⁾;
17. IFAKKAR fil-Konferenza tal-Presidenza Taljana "Id-Demenzja fl-Ewropa: sfida għall-futur komuni tagħna", li saret f'Ruma fl-14 ta' Novembru 2014 ⁽⁵⁾, li tat harsa ġenerali tal-inizjattivi dwar id-demenzja fl-UE, b'mod partikolari dwar il-prevenzjoni, it-trattament u l-promozzjoni tas-saħha fix-xjuħija;
18. IFAKKAR fir-rapport tal-Organizzazzjoni għall-Kooperazzjoni u l-Iżvilupp Ekonomiċi (OECD) tat-13 ta' Marzu 2015 intitolat "Kura ahjar għad-demenzja u kura fil-futur jehtieġu azzjoni llum" ⁽⁶⁾, li afferma mill-ġdid il-htieġa li d-demenzja ssir prijorità politika;
19. JILQA' s-Sejha għall-Azzjoni ffirmata mill-partecipanti fl-ewwel Konferenza Ministerjali tad-WHO dwar Azzjoni Globali Kontra d-Demenzja f'Ginevra fis-17 ta' Marzu 2015, li ssottolinjat ir-rwol u r-responsabbiltà primarji tal-gvernijiet fir-rispons għall-isfida tad-demenzja u enfazizza l-htieġa għal azzjoni multisettorjali u koordinata fuq livell nazzjonali u globali, immirata b'mod partikolari lejn l-avvanz tal-prevenzjoni, it-tnaqqis tar-riskju, id-dijanjożi u t-trattament tad-demenzja ⁽⁷⁾;
20. JENFAZZA li fis-snin reċenti d-demenzja saret prijorità għolja għal aktar u aktar Stati Membri, minhabba l-fatt li l-iżvilupp, l-adozzjoni jew l-implimentazzjoni ta' strateġiji nazzjonali, pjanijiet ta' azzjoni jew programmi li jindirizzaw id-demenzja għaddejnin fil-maġġoranza tal-Istati Membri; li l-inizjattivi tal-Istati Membri diġà fis-seħh jew li jinsabu fil-proċess huma bbażati fuq approċċ integrat għat-triq tal-pazjent li jikkunsidra kwistjonijiet soċjali u ta' saħha;
21. JILQA' d-diskussjoni fil-laqgħa informali tal-Ministri għas-Saħha tal-UE fl-24 ta' Settembru 2015 dwar it-trawwim tal-iżvilupp u l-implimentazzjoni ta' strateġiji nazzjonali, pjanijiet ta' azzjoni jew programmi dwar id-demenzja kif ukoll dwar l-iffaċilitar tal-iskambju tal-ahjar prattiki fil-livell tal-UE, b'kont mehud tal-attivitajiet tad-WHO;
22. JILQA' t-tieni Azzjoni Kongunta dwar id-Demenzja, li għandha titnieda fl-2016.

⁽¹⁾ 2010/2084 (INI).

⁽²⁾ WHO, "Dementia: a public health priority", 2012, disponibbli biex jitnizzel minn fuq l-Internet fuq http://www.who.int/mental_health/publications/dementia_report_2012/en/

⁽³⁾ http://www.who.int/mental_health/mhgap/en/

⁽⁴⁾ <https://www.gov.uk/government/publications/g8-dementia-summit-agreements>

⁽⁵⁾ <http://www.salute.gov.it/portale/ItaliaUE2014/dettaglioEvento.jsp?lingua=english&id=246>

⁽⁶⁾ <http://www.oecd.org/newsroom/better-dementia-care-and-a-future-cure-require-action-today.htm>

⁽⁷⁾ <http://www.who.int/mediacentre/news/releases/2015/action-on-dementia/en/#>

JISTIEDEN LILL-ISTATI MEMBRI BIEX:

23. JINDIRIZZAW id-demenzja bhala prijorità permezz ta' strateġiji, pjanijiet ta' azzjoni jew programmi nazzjonali u transversali dwar id-demenzja biex jipprovdu kura u assistenza adatta lill-persuni li jgħixu bid-demenzja, il-familji tagħhom u dawk li jiehdu hsiebhom, filwaqt li tiġi żgurata s-sostenibbiltà tas-sistemi tas-saħha u s-sigurtà soċjali.
24. IKOMPLU jiddedikaw attenzjoni speċjali lit-tishih tal-koordinazzjoni fl-Istati Membri ta' politiki rilevanti fil-qasam tad-demenzja, inkluż it-tishih tar-rwol tal-kura primarja.

JISTIEDEN LILL-ISTATI MEMBRI U LILL-KUMMISSJONI BIEX:

25. JIRRIKONOXxu li kollaborazzjoni kontinwa bejn is-setturi fost l-Istati Membri u fil-livell tal-UE – filwaqt li jiehdu kont tal-attivitajiet tad-WHO – ser tippermetti kontribut siewi biex jittejjeb l-appoġġ ta' persuni li jgħixu bid-demenzja;
26. JIRRIKONOXxu l-benefiċċji tal-awtonomizzazzjoni ta' persuni li jgħixu bid-demenzja u jinkoraġġixxu l-inklużjoni tagħhom fil-proċessi ta' tehid ta' deċiżjonijiet billi jsaħhu r-rappreżentanza tagħhom, b'mod partikolari f'inizjattivi, organizzazzjonijiet u korpi fil-qasam tad-demenzja;
27. JAPPOĠĠAW approċċ individwali u bbażat fuq riċerka u sensitiv għall-ġeneru fl-elaborazzjoni ta' strateġiji, pjanijiet u programmi dwar id-demenzja, b'kont mehud ta' gruppi bi htigijiet speċifiċi, l-impatt tad-diversità kulturali fuq il-percezzjonijiet tad-demenzja, kif ukoll l-aspettattivi u d-drittijiet ta' persuni li jgħixu bid-demenzja u l-familji tagħhom u dawk li jiehdu hsiebhom;
28. JIRRIKONOXxu r-rwol importanti ta' familji u persuni li jiehdu hsiebhom, b'mod partikolari billi jiżguraw l-inklużjoni tagħhom fi proċessi ta' tehid ta' deċiżjonijiet, u l-htieġa li jipproteġu l-benesseri fiżiku u mentali tagħhom permezz ta' appoġġ adegwat.
29. JIRRIKONOXxu l-hidma importanti tal-Grupp ta' Esperti Governattivi dwar id-Demenzja fil-facilitazzjoni tal-iskambju ta' esperjenzi u prassi tajba biex jappoġġaw lill-Istati Membri fl-iżvilupp u l-implimentazzjoni ta' strateġiji, pjanijiet jew programmi nazzjonali dwar id-demenzja;
30. JAPPOĠĠAW il-hidma fil-kuntest ta' oqsma ta' politika tal-UE li jista' jkollhom impatt fuq il-politika dwar id-demenzja, b'mod partikolari l-Grupp ta' Hidma dwar is-Saħha Pubblika fil-livell ta' Uffiċjali Għolja kif ukoll il-Kumitat tal-Protezzjoni Soċjali (SPC) ⁽¹⁾ u l-Kumitat għall-Politika Ekonomika (EPC) ⁽²⁾ dwar il-kura tas-saħha u l-kura għal perijodu twil;
31. IMEXxu 'L QUDDIEM, filwaqt li jirrispettaw b'mod shih il-kompetenzi tal-Istati Membri, diskussjonijiet fil-livell tal-UE dwar il-kwistjonijiet li ġejjin:
 - (a) ir-rwol tal-prevenzjoni u l-promozzjoni tas-saħha, it-tnaqqis tar-riskju, l-iskoperta bikrija, id-dijanjożi f'waqtha u l-appoġġ ta' wara d-dijanjożi fil-kontribuzzjoni għat-tnaqqis tal-piż tad-demenzja;
 - (b) modi biex jiġi żgurat li l-prevenzjoni, id-dijanjożi, it-trattament u l-kura jkunu kkoordinati fi hdan il-pajjiżi, bl-involvement ta' kompetenzi esperti multidixxiplinari, u li dawn jingħataw f'postijiet eqreb għad-dar;
 - (c) il-valur miżjud tal-iskambju tal-ahjar prassi b'attenzjoni fuq il-komponenti ewlenin u l-ghodod li jiżguraw il-kwalità tal-kura tal-pazjenti u l-appoġġ għal dawk li jiehdu hsiebhom, sabiex jiġu evalwati ahjar id-diversi approċċi u prattiki f'dawn l-oqsma;
 - (d) il-promozzjoni tad-drittijiet ta' persuni li jgħixu bid-demenzja, b'enfasi partikolari fuq id-dimensjoni etika tad-demenzja sabiex tkun żgurata xjuhija f'saħħitha bid-dinjità;
 - (e) l-użu tal-potenzjal tas-saħha elettronika u teknoloġiji ta' assistenza fit-titjib tal-appoġġ u l-kura għal persuni li jgħixu bid-demenzja;
 - (f) ir-raggruppament u l-aċċess għal għarfien eżistenti dwar inizjattivi li għaddejjin u l-baži ta' evidenza relatata kif ukoll l-integrazzjoni tagħha fil-prattika ta' kuljum fil-kura tas-saħha u l-kura soċjali;
 - (g) il-htieġa li jiġu promossi r-rwol u l-edukazzjoni kontinwa tal-professjonisti tas-saħha biex jiġi żgurat l-ahjar sosteniment possibbli għal persuni li jgħixu bid-demenzja u l-familji tagħhom;
 - (h) il-promozzjoni ta' komunitajiet li jappoġġaw id-demenzja;

⁽¹⁾ Grupp ta' Hidma tal-SPC dwar Kwistjonijiet ta' Tixxih, ara <http://ec.europa.eu/social/main.jsp?catId=758>

⁽²⁾ Grupp ta' Hidma tal-EPC dwar il-Popolazzjonijiet li qed Jixxjeħu u s-Sostenibbiltà, http://europa.eu/epc/working_groups/ageing_en.htm

32. JINTENSIFIKAW ir-riċerka dwar id-demenzja, waqt li jibnu fuq ir-riżultat ta' proġetti ffinanzjati mill-UE bhall-Inizjattiva ta' Programmazzjoni Kongunta tal-UE dwar il-Mard Newrodeġenerattiv (JPND), partikolarment dwar il-fatturi ta' riskju u l-patofizjoloġija sottostanti tagħha, kif ukoll it-traduzzjoni ta' interventi ta' suċċess dwar il-ġestjoni tad-demenzja fil-prassi klinika, waqt li jikkunsidraw ukoll shubijiet pubbliċi-pubbliċi, pubbliċi-privati u internazzjonali;
33. JIBBENEFIKAW minn riżorsi, mudelli u għodod żviluppati b'suċċess fil-livell tal-UE, bħal dawk miġbura permezz tas-Shubija Ewropea għal Innovazzjoni dwar it-Tixjih Attiv u b'Saħhtu, l-Azzjoni Kongunta ALCOVE u mill-istrateġiji żviluppati biex tiżdied il-prassi tajba;
34. JIŻVILUPPAW, fejn adatt, f'kooperazzjoni mill-qrib mal-Grupp ta' Esperti Governattivi dwar id-Demenzja, gwida volontarja bbażata fuq perspettiva komprensiva u integrata dwar id-demenzja, filwaqt li jitqiesu l-aspetti ta' prevenzjoni u promozzjoni tas-saħħa kkoordinati, id-dijanjożi f'waqtha, l-appoġġ wara d-dijanjożi, it-trattament u l-kura, filwaqt li jirrispettaw il-kompetenzi tal-Istati Membri;
35. JIDENTIFIKAW u JISKAMBJAW, f'kooperazzjoni mill-qrib mal-Grupp ta' Esperti Governattivi dwar id-Demenzja, prassi tajba, b'mod partikolari fir-rigward tal-prevenzjoni mmirata, inkluż il-prevenzjoni sekondarja, il-promozzjoni tas-saħħa, id-dijanjożi f'waqtha, l-appoġġ u t-terapija wara d-dijanjożi, ir-riċerka, it-taħriġ u l-edukazzjoni ulterjuri tal-professjonisti tas-saħħa, kif ukoll informazzjoni pubblika għall-għlied kontra l-istigma;
36. ITEJBU l-kwalità tal-informazzjoni epidemjoloġika dwar id-demenzja sabiex jiffaċilitaw l-iżvilupp ta' strateġiji, pjanijiet ta' azzjoni jew programmi nazzjonali, kif ukoll l-iskambju ta' prassi tajba;
37. JENFASIZZAW il-hidma ta' organizzazzjonijiet mhux governattivi u x-xogħol volontarju fil-qasam tad-demenzja bil-ghan li jikkontribwixxu b'mod effettiv għal strateġiji, pjanijiet ta' azzjoni jew programmi nazzjonali.

JISTIEDEN LILL-KUMMISSJONI BIEX:

38. ISSAHHAH il-kooperazzjoni ta' Stati Membri tal-Grupp ta' Esperti Governattivi dwar id-Demenzja sabiex tiġi ffaċilitata l-kondiviżjoni tal-informazzjoni dwar oqfsa ta' politika u prattiki tajba diġà fis-seħh, kif ukoll biex tappoġġa lill-pajjiżi fl-iżvilupp u l-implimentazzjoni ta' strateġiji, pjanijiet u programmi nazzjonali dwar id-demenzja;
 39. TRAWWEM il-kooperazzjoni li għaddejja mad-WHO u l-OECD dwar id-demenzja, f'koordinazzjoni mill-qrib mal-Istati Membri.
-

IL-KUMMISSJONI EWROPEA

Rata tal-kambju tal-euro ⁽¹⁾

Il-15 ta' Diċembru 2015

(2015/C 418/05)

1 euro =

	Munita	Rata tal-kambju		Munita	Rata tal-kambju
USD	Dollaru Amerikan	1,0990	CAD	Dollaru Kanadiż	1,5069
JPY	Yen Ġappuniż	132,97	HKD	Dollaru ta' Hong Kong	8,5173
DKK	Krona Daniża	7,4614	NZD	Dollaru tan-New Zealand	1,6186
GBP	Lira Sterlina	0,72520	SGD	Dollaru tas-Singapor	1,5457
SEK	Krona Żvedića	9,2883	KRW	Won tal-Korea t'Isfel	1 292,34
CHF	Frank Żvizzeru	1,0831	ZAR	Rand ta' l-Afrika t'Isfel	16,4213
ISK	Krona İzlandića		CNY	Yuan ren-min-bi Ċiniż	7,1017
NOK	Krona Norveġića	9,4945	HRK	Kuna Kroata	7,6390
BGN	Lev Bulgaru	1,9558	IDR	Rupiah Indoneżjan	15 423,14
CZK	Krona Ċeka	27,022	MYR	Ringgit Malażjan	4,7295
HUF	Forint Ungeriz	316,50	PHP	Peso Filippin	52,057
PLN	Zloty Pollakk	4,3537	RUB	Rouble Russu	77,4920
RON	Leu Rumen	4,4960	THB	Baht Tajlandiż	39,427
TRY	Lira Turka	3,2573	BRL	Real Brażiljan	4,2609
AUD	Dollaru Awstraljan	1,5200	MXN	Peso Messikan	18,9649
			INR	Rupi Indjan	73,5161

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

Notifika tal-Kummissjoni dwar ir-rati ta' interessi ta' rkupru prezenti għall-Għajjnuna mill-Istat u rati ta' referenza/tnaqqis għat-28 Stat Membru applikabbli mill-1 ta' Jannar 2016

(Ippubblikat skont l-Artikolu 10 tar-Regolament tal-Kummissjoni (KE) Nru 794/2004 tal-21 ta' April 2004 (ĠU L 140, 30.4.2004, p. 1))

(2015/C 418/06)

Rati bażi kkalkulati skont il-Komunikazzjoni tal-Kummissjoni dwar ir-reviżjoni tal-metodu biex tkun stabilizzata r-rata ta' riferenza u ta' tnaqqis (ĠU C 14, 19.1.2008, p. 6). Skont l-użu tar-rata ta' referenza, il-marġini xierqa għad għandhom ikunu ddefiniti f'din il-komunikazzjoni. Għar-rata ta' tnaqqis, dan ifisser li għandu jżied marġini ta' 100 punti bażi. Ir-Regolament tal-Kummissjoni (KE) Nru 271/2008 tat-30 ta' Jannar 2008 li jemenda r-Regolament (KE) Nru 794/2004 jipprevedi li, jekk mhux speċifikat diversament f'deċiżjoni speċifika, ir-rata ta' rkupru għandha tkun ikkalkulata wkoll billi jkunu miżjuda 100 punti bażi fuq ir-rata bażi.

Ir-rati modifikati huma indikati b'tipa grassa.

It-tabella ta' qabel din hija ppubblikata-ĠU C 333, 9.10.2015, p. 3.

Minn	sa	AT	BE	BG	CY	CZ	DE	DK	EE	EL	ES	FI	FR	HR	HU	IE	IT	LT	LU	LV	MT	NL	PL	PT	RO	SE	SI	SK	UK
1.1.2016	...	0,12	0,12	1,63	0,12	0,46	0,12	0,36	0,12	0,12	0,12	0,12	0,12	1,92	1,37	0,12	0,12	0,12	0,12	0,12	0,12	1,83	0,12	1,65	-0,22	0,12	0,12	1,04	

INFORMAZZJONI MILL-ISTATI MEMBRI

Informazzjoni kkomunikata mill-Istati Membri dwar l-gheluq tas-sajd

(2015/C 418/07)

B'konformità mal-Artikolu 35(3) tar-Regolament tal-Kunsill (KE) Nru 1224/2009 tal-20 ta' Novembru 2009 li jistabbi-lixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd ⁽¹⁾, għe deċiż li s-sajd jingħalaq kif stipulat fit-tabella ta' hawn taht:

Data u hin tal-gheluq	3.12.2015
Tul ta' żmien	3.12 – 31.12.2015
Stat Membru	Spanja
Stokk jew Grupp ta' stokkijiet	GHL/N3LMNO
Speċi	Halibatt tal-Greenland (<i>Reinhardtius hippoglossoides</i>)
Żona	3LMNO tan-NAFO
Tip(i) ta' bastimenti tas-sajd	—
Numru ta' referenza	67/TQ104

⁽¹⁾ ĠU L 343, 22.12.2009, p. 1.

Komunikazzjoni tal-Kummissjoni skont l-Artikolu 16(4) tar-Regolament (KE) Nru 1008/2008 tal-Parlament Ewropew u tal-Kunsill dwar regoli komuni għall-operat tas-servizzi tal-ajru fil-Komunità

Obbligi ta' servizz pubbliku fir-rigward ta' servizzi tal-ajru bi skeda

(2015/C 418/08)

Stat Membru	Spanja
Ir-rotta kkonċernata	Gran Canaria - Tenerife Sur Gran Canaria - El Hierro Tenerife Norte - La Gomera Gran Canaria - La Gomera
Data tal-ftuh mill-ġdid tar-rotot tal-OSP għal trasportaturi tal-ajru komunitarji	1.8.2016
L-indirizz minn fejn jista' jinkiseb t-test u kwalunkwe tagħrif jew dokumentazzjoni oħra b'rabta mal-obbligi tas-servizz pubbliku.	Ministerio de Fomento Dirección General de Aviación Civil Subdirección General de Transporte Aéreo Paseo de la Castellana 67 28071 Madrid SPANJA Telefown: +34 915977505 Faks: +34 915978643 Indirizz tal-posta elettronika: osp.dgac@fomento.es

Ir-rotot sugġetti għall-obbligi tas-servizz pubbliku jistgħu jiġu operati abbażi ta' aċċess hieles għall-kompetizzjoni sa mill-1 ta' Awwissu 2016. Jekk f'perjodu ta' 15-il jum tal-kalendarju mid-data tal-pubblikazzjoni ta' din in-notifika f'Il-Ġurnal Uffiċjali tal-Unjoni Ewropea, l-ebda trasportatur tal-ajru ma jissottometti programm ta' servizzi konformi mal-obbligi imposti tas-servizz pubbliku, l-aċċess se jiġi ristrett għal trasportatur wiehed tal-ajru permezz tal-proċedura tal-offerti pubbliċi korrispondenti, f'konformità mal-Artikolu 16(9) tar-Regolament (KE) Nru 1008/2008.

V

(Avviżi)

PROCEDURI DWAR L-IMPLIMENTAZZJONI TAL-POLITIKA
TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni**(Il-Każ M.7793 — Lone Star Fund IX/MRH)****Każ li jista' jiġi kkunsidrat għal proċedura ssimplifikata****(Test b'rilevanza għaž-ŻEE)**

(2015/C 418/09)

1. Fit-8 ta' Diċembru 2015, il-Kummissjoni rċeviet avviż ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Lone Star Fund IX (l-Istati Uniti tal-Amerika), takkwista, fit-tifsira tal-Artikolu 3(1)(b) tar-Regolament dwar l-Għaqdiet, il-kontroll uniku tal-impriża MRH (GB) Limited kollha kemm hi ("MRH" tar-Renju Unit) permezz ta' xiri ta' ishma.
2. L-attivitajiet kummerċjali tal-impriži kkonċernati huma:
 - Lone Star huwa grupp ta' fondi ta' ekwità privata li jinvesti fi proprjetà immobbli, f'ekwità, fi kreditu u f'assi finanzjarji oħra'
 - MRH hija s-sid u topera stazzjonijiet ta' servizz ta' fjuwil għall-karozzi fir-Renju Unit u ċ-Channel Islands.
3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviż tal-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾, ta' min jinnota li dan il-każ jista' jiġi kkunsidrat għal trattament skont il-proċedura stipulata f'dan l-Avviż.
4. Il-Kummissjoni tistieden lill-partijiet terzi interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni permezz tal-faks (+32 22964301), permezz tal-e-Mail lil COMP-MERGER-REGISTRY@ec.europa.eu jew permezz tal-posta, bin-numru ta' referenza M.7793 — Lone Star Fund IX/MRH, f'dan l-indirizz:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

